

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| marakatapaddhatiḥ ekonaviṃśī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ
॥ marakatapaddhatiḥ ekonaviṃśī ॥

śrīmān veṅkaṭanāthāryaḥ kavitārkkikakesarī |
vedāntācāryavaryo me sannidhattāṃ sadā hr̥di ॥

vande gārutmatīm vṛtṭyā maṇistomaiśca pādukām |
yayā nityaṃ tuḷasyeva haritattvaṃ prakāśyate ॥ 19.1 ॥

savilāsagateṣu raṅgabhartuḥ
tvadadhīneṣu bahiṣkr̥to garutmān |
adhigacchati nirvṛtiṃ kathañcit
nījaratnaistvayi pādūke ! niviṣṭaiḥ ॥ 19.2 ॥

samaye maṇipādūke ! murāreḥ
muhurantaḥpuramugdhacetikāste |
haritān haridaśmanāṃ mayūkhān
tuḷasīpallavaśaṅkayā kṣipanti ॥ 19.3 ॥

haritaḥ sahasā harinmaṇīnāṃ
prabhayā raṅganarendrapādarakṣe ! |
tuḷasīdalasampadaṃ dadhāti
tvayi bhaktairnihitaḥ prasūnarāśiḥ ॥ 19.4 ॥

prasādayanti maṇipādūke ! tvaṃ
vikṣepayogena vihāraṇelām |
harinmanojñā harikāntisindhoh
sandr̥śyase śaivalamañjarīva ॥ 19.5 ॥

badhnāsi raṅgeśvarapādarakṣe !
harinmaṇīnāṃ prabhayā sphurantyā |

cūdāpadeṣu śrutisundarīṇām

māṅgalyadūrvāṅkuramālyapaṅktim || 19.6 ||

acchedyaraśminiyatairghaṭitā haridbhiḥ

sadvartmanā gatimatī maṅipādarakṣe ! |

sandrśyase savitrmaṅḍalamadhyabhājo

raṅgeśvarasya rathasampadivāparā tvam || 19.7 ||

śyāmāyamānanigamāntavanopakāṅthāḥ

sthāne padāvani ! harinmaṅayastvadīyāḥ |

paryantaśādvalavatīṃ prathayanti nityam

nārāyaṅasya rucirāṃ nakharaśmigaṅgām || 19.8 ||

uddiśya kāmapi gatīṃ maṅipādarakṣe !

raṅgeśvarasya caraṇe viniveśitātmā |

prāyo harinmaṅirucā dṛḍhabhaktibandhā

prāduṣkaroti bhavatī tulasīvanāni || 19.9 ||

sevārthamāgatavatām tridaśeśvarāṅām

cūdāmaṅiprakaraśālīṣu mauliṣu tvam |

saṃvartayasyasuramardanapādarakṣe !

svenāśmagarbhamahasā śukapaṅktiśobhām || 19.10 ||

darapariṅatadūrvā vallarīnirviśeṣaiḥ

marakataśakalānām māṃsalairamśujālaiḥ |

paśupatividhṛtā tvam tasya pāṅau niṣaṅṅam

madhuripupadarakṣe ! vaṅcayasyeṅaśābam || 19.11 ||

haricaraṅasarojanyāsayogyam bhavatyāḥ

praguṅamabhilaṣantyo varṅalābham tulasyaḥ |

pratidinamupahāraiḥ pāduke ! tāvakānām

marakataśakalānāmāśrayante mayūkhān || 19.12 ||

haritamaṇimayūkhairañcitādhyātmagandhaiḥ
 diśasi caraṇarakṣe ! jātakautūhalā tvam |
 danujamathanalīlādārikāṇāmudārāṃ
 damanakadalapaṅktiṃ devi ! maulau śrutīnām || 19.13 ||

adhigatabahuśākhairāśmagarbhaprasūtaiḥ
 madhuripupadarakṣe ! mecakairaṃśujālaiḥ |
 anitaraśaraṇānāṃ nūnamāraṇyakānāṃ
 kimapi janayasi tvam kīcakāraṇyadurgam || 19.14 ||

pracuranigamaśākhāṃ pādūke ! raṅgiṇastvāṃ
 caraṇanakhamayūkhaiścārupuṣpānubandhām |
 marakatadalāramyāṃ manmahe sañcarantīṃ
 kanakasaridanūpe kāñcidudyānalakṣmīm || 19.15 ||

nakhakiraṇanikāyairnityamāvirmṛṇāle
 mahitarasaviśeṣe mecakairaṃśubhiste |
 parikalayasi ramyāṃ pādūke ! raṅgabhartuḥ
 padakamalasamīpe padminīpatrapaṅktim || 19.16 ||

animiṣayuvatīnāmārtanādopaśāntyai
 tvayi vinihitapāde līlayā raṅganāthe |
 dadhati caraṇarakṣe ! daityasaudhāni nūnaṃ
 marakatarucibhiste maṅkṣu dūrvāṅkurāṇi || 19.17 ||

vipulatamamahobhirvītadoṣānuṣaṅgaṃ
 vilasaduparinailyaṃ devi ! viṣṇoḥ padaṃ tat |
 pṛthumarakatadṛśyāṃ prāpya pādāvani ! tvāṃ
 prakatayati samantāt samprayogaṃ haridbhiḥ || 19.18 ||

padmābhūmyoḥ praṇayasaraṇiriyatra paryāyahīnā
 yatsaṃsargādanaghacaritāḥ pādūke ! kāmacārāḥ |

*tārāsaktaṃ tamiha taruṇaṃ priṇayante jaratyo
nityaśyāmāstava marakatairnūnamāmnāyavācaḥ* || 19.19 ||

*sthalakamalinīva kācit
caraṇāvani! bhāsi kamalavāsinyāḥ |
yanmarakatadalāmadhye yaḥ
kaścidasau samīkṣyate śauriḥ* || 19.20 ||

|| *iti śrīpādukāśahasre marakatapaddhatiḥ ekonaviṃśī* ||

*kavitārkkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ* ||